

Dan id-dokument għe magħmul bil-hsieb li jintuża bhala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B**

DEĊIŻJONI TA' IMPLIMENTAZZJONI TAL-KUMMISSJONI

tat-28 ta' Novembru 2011

li tawtorizza lil ċerti Stati Membri jipprevedu derogi temporanji minn ċerti dispożizzjonijiet tad-Direttiva tal-Kunsill 2000/29/KE fir-rigward ta' patata għaż-żriġh li toriġina minn ċerti provinċji tal-Kanada

(notifikata bid-dokument numru C(2011) 8633)

(It-testi bil-Grieg, bil-Malti, bil-Portugiż, bl-Ispanjol u bit-Taljan, biss huma awtentiċi)

(2011/778/UE)

(ĠU L 317, 30.11.2011, p. 37)

Emendata minn:

Ġurnal Uffiċjali

	Nru	Pagna	Data
► M1 Deċiżjoni ta' 2014/368/UE Implimentazzjoni tal-Kummissjoni tas-16 ta' Ġunju 2014	L 178	27	18.6.2014



DEĊIŻJONI TA' IMPLIMENTAZZJONI TAL-KUMMISSJONI

tat-28 ta' Novembru 2011

li tawtorizza lil ċerti Stati Membri jipprevedu derogi temporanji minn ċerti dispożizzjonijiet tad-Direttiva tal-Kunsill 2000/29/KE fir-rigward ta' patata għaż-żrigh li toriġina minn ċerti provinċji tal-Kanada

(notifikata bid-dokument numru C(2011) 8633)

(It-testi bil-Grieg, bil-Malti, bil-Portugiż, bl-Ispanjol u bit-Taljan, biss huma awtentiċi)

(2011/778/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 2000/29/KE tat-8 ta' Mejju 2000 dwar il-miżuri protettivi kontra l-introduzzjoni ġewwa l-Komunità ta' organiżmi ta' hsara għall-prodotti tal-pjanti u kontra t-tixrid tagħhom ġewwa l-Komunità ⁽¹⁾, u b'mod partikolari l-Artikolu 15(1) tagħha,

Billi:

- (1) Skont id-Direttiva 2000/29/KE, il-patata għaż-żrigh li toriġina mill-kontinent Amerikan m'għandhiex tiddaħhal fl-Unjoni. Madankollu, id-Direttiva tippermetti derogi minn dik ir-regola, bil-kondizzjoni li ma jkun hemm ebda riskju ta' tixrid ta' organiżmi li jagħmlu l- hsara.
- (2) Id-Deciżjoni tal-Kummissjoni 2003/61/KE tas-27 ta' Jannar 2003 li tawtorizza ċerti Stati Membri jipprovdu għal derogi temporanji minn ċerti dispożizzjonijiet tad-Direttiva tal-Kunsill 2000/29/KE fir-rigward ta' patata għaż-żrigh li toriġina minn ċerti provinċji tal-Kanada ⁽²⁾ għet emendata sostanzjalment għadd ta' drabi. Billi l-Portugall talab li jkun hemm estensjoni ulterjuri ta' dawk id-derogi u jridu jsiru emendi oħrajn, dik id-Deciżjoni għandha tinbidel.
- (3) Bhalissa, il-Kanada hija meqjusa bhala hielsa mill-virojde tar-rukkell tat-tuberu tal-patata iżda mhix kompletament hielsa mill-*Clavibacter michiganensis* (Smith) Davis et al. ssp. *sepedonicus* (Spieckermann et Kotthoff) Davis et al. ("*Clavibacter michiganensis*")
- (4) L-informazzjoni mwassla mill-Kanada wriet li żviluppat programm biex teqred il-*Clavibacter michiganensis* fil-provinċji ta' New Brunswick u Prince Edward Island u li jista' jiġi prezunt b'mod raġjonevoli li l-programm ta' qerda huwa effettiv f'ċerti żoni ta' dawk il-provinċji. Għaldaqstant jista' jiġi stabbilit li m'hemm l-ebda riskju ta' tixrid tal-*Clavibacter michiganensis*, sakemm ikun hemm konformità ma' ċerti kundizzjonijiet tekniċi.

⁽¹⁾ ĠU L 169, 10.7.2000, p. 1.

⁽²⁾ ĠU L 23, 28.1.2003, p. 31.

▼B

- (5) Notifiki riċenti skont id-Direttiva 2000/29/KE wrew l-ewwel sejbiet ta' *Epitrix similaris* fl-Unjoni, jiġifieri fil-Portugall u f'regjun wiehed ta' Spanja. Analizi sussegwenti tar-riskju ta' pesti fil-każ tal-*Epitrix* spp. uriet li xi speċijiet tal-*Epitrix* jikkawzaw hsara lit-tuberi tal-patata (*Epitrix cucumeris*, *Epitrix similaris*, *Epitrix subcrinita* u *Epitrix tuberis*). Uriet ukoll li xi speċijiet tal-*Epitrix* huma maghrufa li jokkorru fil-Kanada.
- (6) Ladarba s-sitwazzjoni tal-virojde tar-rukkell tat-tuberu tal-patata u l-*Clavibacter michiganensis* ma nbidlitx u minkejja l-preżenza tal-*Epitrix* spp. fil-Kanada, l-awtorizzazzjoni li jiġu previsti derogi baqgħet ġustifikata. Għandhom madankollu jiddaħhlu dispożizzjonijiet dwar l-ispeċijiet tal-*Epitrix* li jagħmlu hsara lit-tuberi tal-patata.
- (7) Il-mizuri stipulati f'din id-Deċiżjoni huma konformi mal-opinjoni tal-Kumitat Permanenti dwar is-Saħha tal-Pjanti,

ADOTTAT DIN ID-DEĊIŻJONI:

Artikolu 1

1. Il-Greċja, Spanja, l-Italja, Ċipru, Malta u l-Portugall huma awtorizzati jipprevedu derogi mill-:

- (a) Artikolu 4(1) tad-Direttiva 2000/29/KE, fir-rigward tal-projbizzjoni msemmija fil-punt 10 tal-Parti A tal-Anness III ta' dik id-Direttiva;
- (b) Artikolu 5(1) tad-Direttiva 2000/29/KE u t-tielet inċiż tal-Artikolu 13(1)(i) ta' dik id-Direttiva, fir-rigward tar-rekwiziti speċjali msemmija fil-punti 25.2 u 25.3 tat-Taqsima I tal-Parti A tal-Anness IV ta' dik id-Direttiva.

2. L-awtorizzazzjoni li ttipprevedi d-derogi msemmija fil-paragrafu 1 għandha tapplika:

- (a) għall-patata tal-varjetajiet "Atlantic", "Donna", "Kennebec", "Russet Burbank", "Sebago" u "Shepody", li joriginaw fil-provinji ta' New Brunswick u Prince Edward Island fil-Kanada ("il-patata għaž-żriġh");
- (b) għall-patata taż-żriġh li tissodisfa l-kundizzjonijiet previsti fl-Artikoli minn 2 sa 13 flimkien mar-rekwiziti stabbiliti fl-Annessi I, II u IV tad-Direttiva 2000/29/KE;

▼M1

- (c) għall-istaġuni tal-kummerċjalizzazzjoni tal-patata mill-1 ta' Diċembru sal-31 ta' Marzu ta' kull sena sal-31 ta' Marzu 2024.

▼B

Artikolu 2

1. Fil-provinċji ta' New Brunswick jew Prince Edward Island, il-patata għaž-żriġh għandha tkun giet prodotta f'raba' li jinsab f'żona li, irrispettivament minn jekk ir-raba' jithaddimx minn produtture tal-patata minn dik iż-żona jew le, tissodisfa l-kundizzjonijiet stipulati fil-paragrafi minn 2 sa 9.

▼B

2. Iz-zona għandha tkun giet iddikjarata uffiċjalment mill-Canadian Food Inspection Agency bhala hielsa mill-virojde tar-rukkell tat-tuberu tal-patata u mill-*Clavibacter michiganensis* (Smith) Davis et al. ssp. *sepedonicus* (Spieckermann et Kotthoff) Davis et al. (“*Clavibacter michiganensis*”).

Fir-rigward tal-*Epitrix cucumeris*, *Epitrix similaris*, *Epitrix subcrinita* u *Epitrix tuberis*, il-patata għaż-żriġ għandha tkun giet mimxuta biex dawk l-organizmi li jagħmlu l-ħsara, jekk ikunu hemm, jitneħħew fiżikament, u t-tuberi jsiru hielsa mill-ħamrija.

3. Iz-zona għandha tkun jew,

(a) tikkonsisti f’raba’ li s-sidien jew l-inkwilini tiegħu jkunu talanqas tliet produtturi differenti tal-patata; jew

(b) tkopri wiċċ ta’ talanqas erba’ kilometri kwadri, imdawwar kollu kemm hu bl-ilma jew b’għelieqi fejn l-organizmi li jagħmlu l-ħsara msemmija fil-paragrafu 2 ma jkunux intlemħu tul it-tliet snin preċedenti.

4. Il-patata kollha prodotta fiż-zona għandha tkun l-ewwel proġenu dirett tal-patata taż-żriġ tal-kategorija “Pre-elite”, “Elite I”, “Elite II”, “Elite III” jew “Elite IV” li tkun giet prodotta fi stabbilimenti kkwalifikati biex jipproduċu patata għaż-żriġ tal-kategoriji “Pre-elite” jew “Elite” u li jew huma stabbilimenti uffiċjali jew inkella stabbilimenti maħtura uffiċjalment u kkontrollati għal dak il-għan.

5. Il-wiċċ allokat għall-produzzjoni tal-patata taż-żriġ li ma tkunx iċċertifikata b’mod finali bhala patata għaż-żriġ m’għandux jisboq wiehed minn kull ħamsa taż-zona totali allokata għaċ-ċertifikazzjoni.

6. Servejs annwali sistematiki u rappreżentattivi għandhom ikunu saru mill-awtoritajiet uffiċjali rilevanti Kanadizi tul talanqas il-ħames snin preċedenti skont kundizzjonijiet xierqa għad-ditezzjoni tal-virojde tar-rukkell tat-tuberu tal-patata u l-*Clavibacter michiganensis*, fuq ir-raba’ kollu tal-patata li jkun jinsab fiż-zona u fuq il-patata maħsuda hemmhekk, inkluż l-ittestjar xieraq fil-laboratorju, u ma jkunu ntwerew l-ebda sejbiet pożittivi, jew kwalunkwe elementi oħrajn li jafu jisfidaw id-dikjarazzjoni taż-zona bhala wahda hielsa mill-pesti.

7. Immedjatament qabel l-esportazzjoni, matul l-eżaminazzjoni uffiċjali xierqa, il-patata għaż-żriġ għandha tkun instabet hielsa mill-*Epitrix cucumeris*, *Epitrix similaris*, *Epitrix subcrinita* u *Epitrix tuberis* u kull sintomi tagħhom u mill-ħamrija.

8. Għandhom ikunu saru arrangamenti legiżlattivi, amministrattivi u oħrajn biex jiġi żgurat li:

(a) l-ebda patata miż-zoni fil-Kanada għajr dawk iddikjarati bhala hielsa mill-virojde tar-rukkell tat-tuberu tal-patata u mill-*Clavibacter michiganensis*, jew minn pajjiżi fejn dawn l-organizmi li jagħmlu l-ħsara huwa magħruf li jokkorru, ma għandha tiġi introdotta fiż-zona;

(b) la patata li toriġini fiż-zona u lanqas kwalunkwe kontenituri, materjali tal-ippakkjar, vetturi u tagħmir tal-irfiġ, l-iggradar u t-thejjija użat f’dik iz-zona ma għandhom jingiebu f’kuntatt ma’ patata li

▼B

torigina f'zoni għajr dawk iddikjarati hielsa mill-pesti, jew kontenituri, materjal tal-ippakkjar, vetturi u tagħmir tal-irfigh, tal-iggradar u t-thejjija użat f'zoni oħrajn għajr dawk iddikjarati bhala hielsa mill-pesti.

9. Qabel ma tiddahhal il-patata għaž-żriġh fl-Unjoni, il-Canadian Food Inspection Agency għandha ttipprovdi lill-Kummissjoni lista shiha taż-żoni ddiċjarati bhala patata għaž-żriġh li jagħmlu l-hsara msemija fil-paragrafu 2, bl-evidenza ta' rapport tekniku, li jiġi aġġornat kull sena, dwar l-istatus fitosanitarju tal-produzzjoni tal-patata għaž-żriġh fis-sena preċedenti.

Artikolu 3

Il-patata għaž-żriġh għandha tiġi ċċertifikata uffiċjalment mill-awtoritajiet rilevanti Kanadiżi bhala patata għaž-żriġh li tissodisfa talanqas il-kundizzjonijiet stabbiliti għall-kategorija "Foundation".

Artikolu 4

1. Għandhom jittiehdu uffiċjalment kampjuni ta' talanqas 200 tuberu tal-patata għaž-żriġh għal kull lott ta' 25 tunnellata jew anqas fir-rigward ta' kull lott maħsub għall-esportazzjoni lejn l-Unjoni.

2. Lott għandu jkun jikkonsisti biss f'tuberi tal-patata għaž-żriġh ta' varjetà jew klassi waħdanija li tkun ġiet prodotta fi stabbiliment singolu wiehed u li jkollha l-istess numru ta' referenza.

3. Il-kampjuni għandhom jiġu eżaminati minn laboratorji uffiċjali biex tinqabad kwalunkwe preżenza tal-*Clavibacter michiganensis*. L-eżaminazzjonijiet għandhom jitwettqu fuq il-kampjun kollu, bl-użu tal-metodu għad-ditezzjoni u d-djanjosi tal-*Clavibacter michiganensis* f'lot-tijiet ta' tuberu tal-patata għaž-żriġh kif stabbilit fid-Direttiva tal-Kunsill 93/85/KEE ⁽¹⁾.

Artikolu 5

Il-patata għaž-żriġh maħsuba għall-esportazzjoni lejn l-Unjoni għandha tkun ġiet suġġettata għal arrangamenti legiżlattivi, amministrattivi jew oħrajn biex jiġi żgurat li:

- (a) jkun hemm superviżjoni u kontroll diretti tal-Canadian Food Inspection Agency:
- (i) tal-proċess tat-tehid tal-kampjuni, jiġifieri l-ġbir, l-ittaggjar u l-issigillar;
 - (ii) tas-sistema tat-tikkettar permezz ta' proceduri xierqa dwar ir-responsabbiltà tat-tikkettar, sabiex għal kull lott tal-patata għaž-żriġh f'kull kunsinna mibgħuta lejn l-Unjoni tintuża tikketta nnumerata li tkun mehjuta mal-boroż b'mod separat mit-tikketti taċ-ċertifikazzjoni;
 - (iii) tal-kodiċi tal-kulur rilevanti korrispondenti għal importatur speċifikat fl-Istat Membru importatur;

⁽¹⁾ ĠU L 259, 18.10.1993, p. 1.

▼B

- (b) fil-waqt tat-tagħbija fuq il-bastiment, żewġ boroż issiġillati ta' patata għaż-żriġh minn kull lott mibgħut lejn l-Unjoni jinżammu fil-ġemb u jinhażnu taħt is-superviżjoni u l-kontroll tal-Canadian Food Inspection Agency, talanqas sakemm ir-riżultati tal-eżamijiet imsemmija fl-Artikolu 10 jkunu tlestew;
- (c) li l-lottijiet jinżammu iżolati fl-operazzjonijiet kollha inkluż it-trasport, talanqas sa ma jitwasslu fil-bini tal-importaturi msemmija fl-Artikolu 7.

Artikolu 6

1. Iċ-ċertifikat fitosanitarju rekwiżit għandu jsir b'mod separat għal kull kunsinna u biss jekk ikun ġie stabbilit mix-xjenzati involuti li l-eżamijiet imsemmija fl-Artikolu 4 ma jkunux dahħlu xi suspetti jew sabu l-preżenza tal-*Clavibacter michiganensis* fil-kunsinna u li, b'mod partikolari, l-IFtesting ikun ta riżultati negattivi.

2. Iċ-ċertifikat fitosanitarju għandu jkun fih l-informazzjoni li ġejja taħt "Dikjarazzjoni addizzjonali":

- (a) konferma tal-konformità mal-kundizzjonijiet stabbiliti fl-Artikoli 2, 3 u 4 inkluż, meta japplika t-tieni subparagrafu tal-Artikolu 2(2), konferma espressa li l-patata għaż-żriġh tkun imtaxtet skont dik id-dispożizzjoni;
- (b) isem l-istabbilimenti jew l-istabbilimenti li jkunu pproduċew il-lottijiet tal-patata għaż-żriġh;
- (c) in-numri tal-lottijiet taċ-ċertifikazzjoni tal-patata għaż-żriġh rilevanti;
- (d) isem iż-żona msemmija fl-Artikolu 2;
- (e) isem l-istabbiliment imsemmi fl-Artikolu 2(4); kif ukoll
- (f) l-għadd ta' boroż.

3. Iċ-ċertifikat fitosanitarju għandu jsemmi, taħt "Marki ta' distinzjoni", il-kodiċi tal-kultur li jikkorrespondu ma' importatur speċifikat fl-Istat Membru importatur, kif ukoll id-dettalji tat-tikketta nnumerata użata għal kull lott ta' patata għaż-żriġh f'kull kunsinna.

4. Id-dokumenti mehmuża maċ-ċertifikat fitosanitarju, bhala parti integrali miċ-ċertifikat, għandhom jirrelataw b'mod preċiż ma' dak iċ-ċertifikat kemm fid-deskrizzjoni kif ukoll fir-rigward tal-kwantità tal-patata għaż-żriġh.

Artikolu 7

1. Qabel l-introduzzjoni fl-Unjoni, l-importatur għandu jipprovdi notifika bil-quddiem ta' kull introduzzjoni ta' kunsinna bil-quddiem bizżejjed lill-entitajiet uffiċjali responsabbli fl-Istat Membru kkonċernat, kif jissema fl-Artikolu 2(1)(g) tad-Direttiva 2000/29/KE, li tkun tinkludi d-dettalji ta' dan li ġej:

- (a) il-varjetà tal-patata għaż-żriġh;

▼B

- (b) il-kwantità;
- (c) id-data dikjarata tal-importazzjoni;
- (d) l-ismijiet u l-indirizzi tal-bini tal-importaturi tal-patata għaż-żriġh, tal-produtturi, tal-imħażen kollettivi, jew taċ-ċenri tad-dispaċċ elenkati skont l-Artikolu 1 tad-Direttiva tal-Kummissjoni 93/50/KEE ⁽¹⁾.

L-Istat Membru kkonċernat għandu, bla dewmien, jgħaddi lill-Kummissjoni dawk id-dettalji u kwalunkwe modifiki sussegwenti tagħhom.

2. Fil-waqt tal-introduzzjoni, l-importatur għandu jipprovdi konferma tad-dettalji misjuba fin-notifika bil-quddiem imsemmija fil-paragrafu 1 lill-entitajiet uffiċjali responsabbli fl-Istat Membru kkonċernat.

Artikolu 8

Il-patata għaż-żriġh tista' tiġi introdotta fl-Unjoni minn dawn il-portijiet li ġejjin biss:

- (a) Aveiro;
- (b) Lisbona;
- (c) Porto;
- (d) Genoa;
- (e) La Spezia;
- (f) Livorno;
- (g) Napoli;
- (h) Ravenna;
- (i) Salerno;
- (j) Savona;
- (k) Lemosos;
- (l) Larnaca;
- (m) Marsaxlokk;
- (n) Valletta;
- (o) Sines;
- (p) Piraeus

Artikolu 9

L-ispezzjonijiet rekwiżiti skont l-Artikolu 13(1) tad-Direttiva 2000/29/KE għandhom isiru minn entitajiet uffiċjali responsabbli.

Il-Kummissjoni għandha tiddetermina sa liema punt l-ispezzjonijiet imsemmija fit-tielet inċiż tal-Artikolu 21(3) ta' dik id-Direttiva għandhom jiġu integrati fil-programm ta' spezzjoni skont il-hames subparagrafu tal-Artikolu 21(5) ta' dik id-Direttiva.

⁽¹⁾ ĠU L 205, 17.8.1993, p. 22.

▼B

L-entitajiet uffiċjali responsabbli u, kif jixraq, l-esperti msemmija fl-ewwel subparagrafu tal-Artikolu 21(1), għandhom jiċċekkjaw il-bini tal-importaturi biex jikkonfermaw id-dettalji tal-kwantitajiet tal-patata għaż-żriġ importata mill-Kanada, il-kodiċi tal-kuluri, it-tikketti nnumerati u d-destinazzjonijiet għat-thawwil fl-istabbilimenti elenkati skont l-Artikolu 1 tad-Direttiva 93/50/KEE.

Artikolu 10

1. L-entitajiet uffiċjali responsabbli tal-Istati Membri importaturi għandhom jiehdu kampjun ta' tal-anqas 200 tuberu kull lott ta' 25 tunnellata jew anqas minn kull wiehed mil-lottijiet mhux bil-bulk tal-patata għaż-żriġ maħsuba għall-importazzjoni skont din id-Deciżjoni għal eżaminazzjoni uffiċjali fir-rigward tal-*Clavibacter michiganensis* skont il-metodu għad-ditezzjoni u d-djanjosi tal-*Clavibacter michiganensis* kif tistabbilixxi d-Direttiva 93/85/KEE.

2. Il-lottijiet tal-patata għaż-żriġ għandhom jibqgħu iżolati u taht kontroll uffiċjali u ma għandhomx jitqieghdu fis-suq jew jintuzaw sakemm ikun gie stabbilit li l-preżenza tal-*Clavibacter michiganensis* mhix suspetta jew misjuba fl-eżaminazzjonijiet imsemmija fil-paragrafu 1. Il-kwantitajiet importati ma għandhomx jibqgħu ammont li huwa adegwat għall-eżaminazzjonijiet, b'qies tal-faċilitajiet disponnibbli għal dak il-ghan.

3. Il-kampjuni msemmija fil-paragrafu 1 għandhom jinżammu disponnibbli għal eżaminazzjoni sussegwenti minn Stati Membri oħra. L-entitajiet uffiċjali responsabbli ta' Stat Membri li jagħmlu użu minn din id-deroga għandhom, sal-15 ta' April ta' kull sena kalendarja li fiha ssehh l-importazzjoni, jinfurmaw lill-Kummissjoni, bil-ħsieb li tiġi organizzata dik l-eżaminazzjoni u d-dokumentazzjoni tagħha.

4. Fil-każ tal-*Epitrix cucumeris*, *Epitrix similaris*, *Epitrix subcrinita* u *Epitrix tuberis*, kull kunsinna għandha tiġi spezzjonata biex jiġi kkonfermat li l-patata għaż-żriġ hija ħielsa minn dawk l-organizmi ta' ħsara, minn kwalunkwe sintomi tagħhom u mill-ħamrija.

Artikolu 11

Il-patata għaż-żriġ għandha tithawwel biss fi stabbilimenti fl-Istati Membri tal-importazzjoni, u jrid ikun possibbli li jiġu ntraċċati l-ismijiet u l-indirizzi tal-istabbilimenti kkonċernati. Madankollu, din ir-ristrezzjoni ma għandiex tapplika fil-każ ta' utenti finali li jhawlu l-patata għaż-żriġ importata jew għal utenti li jbiegħu biss fis-suq lokali.

Fil-każ ta' dawk l-istabbilimenti, il-patata mkabbra mit-tali patata għaż-żriġ għandha tiġi ppakkjata u ttikkettata skont dan u għandu jkollha fuqha n-numru tal-istabbiliment elenkat skont id-Direttiva 93/50/KEE, kif ukoll l-origini Kanadiża tal-patata għaż-żriġ użata. It-tali patata tista' tingarr fl-Istati Membri, wara biss li tkun giet approvata mill-entitajiet uffiċjali responsabbli li jkunu qiesu r-riżultati tal-ispezzjoni msemmija fl-Artikolu 12.

▼B*Artikolu 12*

Fil-perjodu tat-tkabbir wara l-introduzzjoni, proporzjon xieraq tal-pjanti għandu jiġi spezzjonat mill-entitajiet uffiċjali responsabbli, fi zminijiet xierqa, fl-istabbilimenti elenkati skont id-Direttiva 93/50/KEE jew l-istabbilimenti msemmija fl-Artikolu 11.

Artikolu 13

Il-patata mkabbra minn patata għaż-żriġħ introdotta skont din id-Deciżjoni:

- (a) ma għandhiex tiġi ċertifikata bħala patata għaż-żriġħ; kif ukoll
- (b) għandha tintuza biss bħala patata għall-konsum.

Artikolu 14

L-Istati Membri tal-importazzjoni għandhom jinfurmaw lill-Istati Membri l-oħra u lill-Kummissjoni permezz tan-notifika bil-quddiem imsemmija fl-Artikolu 7(1) dwar kull użu tal-awtorizzazzjoni li ttiprovdi derogi skont din id-Deciżjoni.

L-Istat Membru tal-importazzjoni għandu jipprovdi lill-Kummissjoni u lill-Istati Membri l-oħra, qabel l-1 ta' Ġunju ta' kull sena kalendarja li fiha ssehh l-importazzjoni, informazzjoni dwar l-ammonti (lottijiet ta' patata għaż-żriġħ/kunsinni) importati skont din id-Deciżjoni u rapport tekniku dettaljat dwar l-eżaminazzjoni uffiċjali msemmija fl-Artikolu 10.

F'dawk il-każijiet ta' Stati Membri li jkunu għamli eżaminazzjonijiet uffiċjali tal-kampjuni msemmija fl-Artikolu 10, għandhom jiġu sottomessi rapporti tekniċi dettaljati tat-tali eżaminazzjonijiet lill-Istati Membri l-oħrajn u lill-Kummissjoni qabel l-1 ta' Ġunju ta' kull sena kalendarja.

Kopji ta' kull ċertifikat fitosanitarju għandhom jingħaddu lill-Kummissjoni.

▼M1*L-Artikolu 15*

L-awtorizzazzjoni dwar il-provvediment tad-derogi li hemm referenza għalihom fl-Artikolu 1 għandha tiġi revokata qabel il-31 ta' Marzu 2024 jekk:

- (a) id-dispożizzjonijiet stipulati fl-Artikoli minn 2 sa 13:
 - (i) jintwerew li huma insuffiċjenti biex l-Unjoni tiġi mharsa mill-introduzzjoni tal-organizmi ta' ħsara li hemm referenza għalihom fl-Artikolu 2 jew
 - (ii) ma nżammitx konformità magħhom;
- (b) ikun hemm elementi li jisfidaw l-iffunzjonar kif xieraq tal-kunċett ta' "zona hielsa mill-pesti" fil-Kanada.

▼B

Artikolu 16

Din id-Deciżjoni hija indirizzata lir-Repubblika Ellenika, ir-Renju ta' Spanja, ir-Repubblika Taljana, ir-Repubblika ta' Ċipru, ir-Repubblika ta' Malta u r-Repubblika Portugiża.